
د لیبراليزم پر ضد 


موږ د فعالې ایډیولوژیکې مبارزې پلویان یو. ځکه چې دغه مبارزه هغه وسله 
ده چې په انقلابي گوند او سازمانونو کې دننه زموږ د جگړې په گټه یووالی 
تضمینوي. دغه وسله باید هر کمونیست او هر انقلابي په لاس کې ولري. 


خو لیبراليزم ایډیولوژیکه مبارزه نه مني او د غیر اصولي سولې او هوساینې 
سپارښتنه کوي» له دې کبله د یوه منحط او مبتذل کړندود د رامنځ ته کېدو لامل 
گرځي» او د گوند انقلابي سازمانونو کې ځینې واحدونه او کسان سیاسي فساد ته 
کاږي. 

ليبرالیزم په بېلابېلو بڼو څرگندېږي: 


کله چې په روښانه توگه څرگندېږي» چې یو چا تېروتنه کړې» خو بيا يوازې له 
دې امله. چې هغه يو آشناء یو وطندار» یو هم ټولگی» یو خوږ دوست» يو گران 
ملگری» یو هم چاری» یا یو پخوانی تر لالس لاندی کس دى؛ له هغه سره د اصولي 
بحث څخه ډډه کول» د سولې او دوستۍ د ساتلو لپاره چارې په خپل حال پرېښودل» 
یا د نېکو اړيکو ساتلو لپاره د مسايلو د پرېکنده حل پر ځای له هغو سره د سرسپرن 
چلند غوره کول. پایله به یې دا شي» چې هم ډله لطمه وويني او هم د پام وړ کس 
دا د لیبرالیزم د څرگندېدو لړۍ بڼه ده. 

د افرادو شاته د مسئولیت له احساسه پرته پر هغو نېوکه کول؛ تشکيلاتو ته په 
فعال ډول د خپلو وړاندیزونو نه وړاندې کول؛ د اشخاصو په شتون کې د هغو په اړه 
د خپل نظر له ویلو څخه ډډه کول» خو تر شا یې خبرې کول؛ په غونډو کې له خبرو 
څخه ډډه کول خو تر غونډې وروسته خورا ډېر غږېدل؛ د گډ ژوندانه د اصولو په اړه 


بې پروا اوسېدل او ځان له لټۍ او بې بندوبارۍ سره عادتول ‏ دا د ليبراليزم د 
څرگندېدو دوهمه بڼه ده. 


هره چارهء چې شخصاً په ځان پورې تړاو نلري» د پېښو لاس ته سپارل؛ د یوه 
مطلب د ناسمتیا په اړه د بشپړې خبرتیا سره سره د هغه په اړه د امکان تر بريده له 
نظر ورکولو څخه ډډه کول؛ په چالاکۍ سره د ځان ساتل او یوازې ځان له تبروتلو 
څخه ژغورل - دا د ليبراليزم د څرگندېدو دريمه بڼه ده. 


له اوامرو څخه سرغړول» او خپل اندونه پر هغو غوره گڼل؛ له تشکیلاتو څخه 
د بې ځایه تمو لرل» خو په تشکیلاتي انضباط هېڅ نه پوهېدل - دا د لييراليزم د 
څرگندېدو څلورمه بڼه ده. 


د دې پر ځای چې د وحدت یا پرمختگ یا په سم ډول د کار د تر سره کولو 
لپاره مرسته وشي او یا بحث تر سره شي او د ناسمو اندونو پر ضد مبارزه وشي د 
یووالي او پرمختگ او یا د چارو د نظم او ترتیب لپاره د مبارزې او جگړې پر ځای» 
په شخصي بريدونو لاس پورې کول» د دنگلو او مرافعو په لاره اچول» خپله کرکه 


او غلیمتوب بربنډول او غچ اخېستل - دا د لييراليزم د څرگندېدو پنځمه بڼه ده. 


د ناسمو اندونو له اورېدو وروسته» هغه ناسم نظرونهء چې تر غوږه کېږي» نه 
ردولء او ان د انقلابي ضد عناصرو اندونو ته غوږ کېدل» خو د هغو په اړه گزارش نه 
ورکول» له هغو سره په سړې سینې داسې چلند کول» چې گواکې اصلاً څه پېښ 
شوي نه وي - دا د لیبرالیزم د څرگندېدو شپږمه بڼه ده. 

د ولسي پرگنو په منځ کې اوسېدل» خو له تبلیغ او هڅونې ډډه کول» په غونډو 
کې خبرې نه کول» څېړنه نه کول» د پرگنو د وضعې په اړه نه پوښتل» د پرگنو کړاوونو 
ته نه رسېدل» د پرگنو په وړاندې بې توپیره پاتې کېدل؛ د دې خبرې هېرول» چې 


دی یو کمونیست دی او په پای کې د کمونیست گوند یو غړی له معمولي کسانو 
سره يو شانول- دا د لييراليزم د څرگندېدو اوومه بڼه ده. 


د هغو کسانو کړنو په وړاندې» چې د پرگنو گټې تر پښو لاندې کوي» نه غوسه 
کېدل» تذکر نه ورکول» د هغه مخه نه نیولء او منطق او دلیل نه ویل» بلکې د هغه 


مخه پرانیستی پرېښودل - دا د لييراليزم د څرگندېدو اتمه بڼه ده. 


په جدیت سره کار نه کول» ځانګړې برنامه یا ټاکلی لور نه لرل بلکې کارونه 
خدای ته سپارل او په سرسېرن ډول ترسره کول - «تر هغو چې سړی راهب دی» 
کار یې د زنگ وهل دي» - دا د لیبرالیزم د څرگندېدو نهمه بڼه ده. 


ځان داسې شخص گڼلء» چې د انقلاب لپاره یې گران بيه کارونه تر سره کړي 
دي» په خپل تېر وخت نازېدل» د لږ اهمیته کارونو په غاړه اخیستلو څخه ډډه کول» 
خو د مهمو دندو د تر سره کولو وړتیا نه نلرل» په کار کې لاپروايي او په زده کړې 
کی لټی ښودل - دا د ليبراليزم د څرگندېدو لسمه بڼه ده. 

په خپلو تېروکنو پوهېدل خو د هغوۍ د سمون لپاره هڅه نه کولء د ځان په 
اړه لیبرالیستی چلند غوره کول - دا د لیبراليزم د څرگندېدو یوولسمه بڼه ده. 
ډولونه دي. 

په یوې انقلابي ډلې کې لیبرالیزم یوه ډېره زیانیخښونکې ښکارنده ده. لیبراليزم 
د وېنې په څېر یو موټی توب او یووالی په تدریجي ډول له منځه وړي» اړیکې شلوي 
او د نافعالتیا او د نظر د اختلاف لامل گرځی. ليبرالیزم د کلکو تشکيلاتو بربادونکی 
او د صفوفو ترمنځ د پولاديز انضباط له منځه وړونکی دیء د سیاسي لارښوونو د 
بشپړ تر سره کولو مخه نیسي او په پای کې گوندي سازمانونه له هغو پرگنو څخه» 


چې د گوند تر لارښوونې لاندې دي. جلا او لېرې کوي. دا یو بی ساری بد چلند 
0 


لیبراليزم د کوچنۍ بورژوازي له ځان غوښتنې څخه سرچينه اخلي. چې نم 1 
گټې د انقلاب پر گټو غوره گڼي.دا په خپله د ایډیولوژيک» سیاسي او تشکیلاتي 
لیبرالیزم د سر پورته کولو لامل گرځي. 


ليبرالان د مارکسيزم آرونو ته د وچو تجريدي دُگمو په سترگه گوري. هغوی 
ماركديوم مني لتو چمو که دي چې هغه بلی کړي ار ناڼې به بېز نوګه یې بل 
کړي. هغوی چمتو نه دي» چې مارکسیزم د خپل لیبراليزم ځایناستی وگرځوي. دغه 
کسان هم د خپل ځانگړي مارکسيزم خاوندان دي او هم خپل لیبرالیزم ساتي - دوی 
د مارکسيزم غورې وهي» خو د لیبرالیزم په طریقې عمل کوي. د نورو په هکله 
مارکسیزم کاروي خو د ځان په هکله لیبرالیزم. د دوی په پنډکي کې همه دا شته 
او هم هغه او هر یو د کارولو ځانگړی ځای لري. دا د ځينو کسانو د تفکر طريقه 


ده. 


لييرالیزم د اپورتونيزم د څرگندېدو یوه بڼه ده او له بنسټه له مارکسيزم سره په 
تضاد کی دی. لیبراليزم یوه منفی ښکارنده ده. چی اغېره یی په عینی توگه له غليم 
سره مرسته ده» له همدې کبله دښمن زموږ په منځ کې د لیبراليزم له شتون څخه 
خوشالېږي. دا ده د لیبرالیزم منځپانگه. لیبرالیزم ته د انقلاب په لیکو کې په هېڅ 


ډول ځای نشته. 


موږ باید د مارکسیزم د مثبتې روحیې په رڼا کې پر لیبراليزم»ء چې منفي دی» 
برلاسي شو. یو کمونیست باید مخامخ. صادق او فعال وي د انقلاب گټې باید تر 
خپل ځان څخه لا ارزښتمنې وگڼي او شخصي گټې باید د انقلاب د گټو تابع کړي؛ 
باید تل او په هر ځای کې پر سمو آرونو ټینگار وکړي او د هر ډول ناسم اند او کړنې 
په وړاندې په نه ستړې کېدونکې توگه مبارزه وکړي» چې د گوند گډ ژوند پیاوړی او 


٤ 


له پرگنو سره د گوند اړیکې نورې هم غښتلې کړي؛ هغه باید گوند او پرگنو ته تر هر 
چا ډېره پاملرنه ولري» نورو ته باید تر خپل ځان څخه زیاته پاملرنه وکړي. يوازې په 
دې ډول هغه یو کمونیست نومولای شو. 


ټول وفادارء رښتیني» فعال او شریف کمونیستان باید د ځينو کسانو د ليبرالي 
چلند پر ضد د مبارزې لپاره سره یو شي» او هڅه وکړي هغوی سمې لارې ته راولي. 
د ایډیولوژیکې مبارزې په مرچل کې زموږ له دندو څخه يوه دنده دا ده. 


د سپټمبر اومهء ۱۹۳۷١‏ 


ليبرالان د مارکسیزم آرونو ته د وچو تجريدي دگمو په 
ست رگه گوري. هغوی ما رکسيزم مني. خو چمتو نه دي چې 
هغه پلی کړي او یا یې په بشپړه توگه یې پلی کړي. هغوی 
چمتو نه دي. چې ما رکسیيزم د خپل لیبراليزم ځايناستی 
وگرځوي. دغه کسان هم د خپل ځانگړي مارکسيزم 

غورې وهي خو د لیبر اليزم په طريقې عمل کوي. د نورو په 

